

बालक की निर्मम हत्या के आरोप में दंपती गिरफ्तार

17 सितंबर को 10 वर्षीय बालक गोलू हरिजन का किया था अपहरण

करोली, (निर्सं।) जिला पुलिस अधीक्षक नारायण टोगस बताया कि गत 17 सितंबर को 10 वर्षीय बालक गोलू पुत्र पप्पू हरिजन का अपहरण कर निर्मम हत्या करने के सनसनीखेज मामले में आरोपी सोनू उर्फ धर्मराज व सीमा पत्नी सोनू को गिरफ्तार किया। ज्ञात रहे कि गत 17 सितंबर को परिवारी पप्पू हरिजन पुत्र संतोकी हरिजन 45 निवासी गणेश गेट बाहर हरिजन बस्ती करौली ने एक रिपोर्ट इस आशय की पेश की कि 17 सितंबर को श्याम करीब शाम 6 बजे मेरा लड़का गोलू मेरे घर पर ही था। उसके बाद मेरे को विष्णु हरिजन निवासी मांची डंगरिया हाल गणेश गेट बाहर हरिजन बस्ती करौली ने मेरे घर आकर बताया कि आपका बच्चा गोलू को सोनू उर्फ हरिओम पुत्र बाबूलाल हरिजन निवासी रेलवे स्टेशन के पास गंगापुर सिटी हाल निवासी होली खिडकिया बाहर हरिजन बस्ती करौली को बड़ा पांचना बांध के पास ले जाता हुए हम कई लोगों ने देखा है। इस सूचना पर कोतवाली थाना पुलिस एवं हमारी कालोनी के लोग कई संख्या में बड़ा पांचना पुल पर पहुंचे जहां हमने



पुलिस गिरफ्त में बालक की हत्या के आरोपी दंपती।

हमारे बच्चे गोलू की आसपास तलाश करने पर नहीं मिला। थानाधिकारी कोतवाली करौली

मय टीम द्वारा परिजनों द्वारा बताया गये बताया गये संदिग्ध स्थान व बच्चे को किन किन स्थान पर देखा उन सभी

स्थानों को रात्रि में सर्च किया गया तो अंजनी माता व हनुमान मंदिर की पहाड़ी पर क्रैसर वाले रास्ते पर बने

■ कड़ाई से पूछताछ करने पर दंपती ने पुरानी रंजिश को लेकर बच्चे का अपहरण कर हत्या करने की वारदात को अंजाम देना स्वीकार किया

खण्डर मकान में पीछे झाड़ियों में अपहरण शुदा बालक गोलू का शव मिला। शव का पोस्टमार्टम गणित बोर्ड द्वारा कराया जाकर परिजनों को सुपुर्द किया गया। पुलिस टीमों द्वारा संदिग्ध सोनू व उसकी पत्नी को अंजनी माता के मन्दिर के पास घूमते हुए मिले जिनसे घूमने का कारण पूछा तो दोनों ने अलग-अलग जबाब दिये तथा कड़ाई से पूछताछ करने पर पुरानी रंजिश को लेकर बच्चे का अपहरण कर हत्या करने की वारदात को अंजाम देना स्वीकार किया।

आसमान से गिरा रिमोट लगा उपकरण

श्रीगंगानगर, (निर्सं।) जिले के जैतसूर इलाके के गांव एक बीपीएसएम में देर शाम एक विचित्र उपकरण आसमान से जमीन पर आ गिरा। उपकरण हरदासवाली इलाके के किसान मनीराम मेघवाल के खेत में मिला। जानकारी मिलने पर आस-पास के लोग खेत पर पहुंच गए। बॉर्डर परिया के नजदीक होने से लोगों ने इसके सीमा पार से आने की आशंका भी जताई। तुरंत पुलिस को सूचना दी गई। सूचना पर सीआई विक्रम चौहान मौके पर पहुंचे। उन्होंने उपकरण को कब्जे में ले लिया।

इस उपकरण में एक गुब्बारा लगा है। इसके साथ एक रिमोट और लंबी तार है। संभवतः यह उपकरण गुब्बारे के

सहारे आसमान में छोड़ा गया हो। आसमान में यह फटा और उपकरण जमीन पर आ गिरा। इसे उपकरण पहले भी मिलते रहे हैं। मौसम विभाग के अधिकृत सूत्रों ने ऐसा कोई उपकरण मिलने की जानकारी होने से इनकार किया। हालांकि उनका कहना था कि मौसम विभाग हवा का प्रेशर, डायरेक्शन सहित मेट्रोलाजी के अलग-अलग पैरामीटर मापने के लिए ऐसे उपकरण छोड़ता है। उनका कहना था कि ऐसे उपकरण आसपास के पंजाब, हरियाणा इलाके से भी छोड़े हुए हो सकते हैं। सामान्यतः इन्हें छोड़ने का उद्देश्य मौसम की एक्टिविटी मापने का ही होता है।

फरार आरोपी गिरफ्तार

उदयपुर, (कासं।) गैस कटर से एटीएम काटने तथा ज्वेलरी की दुकान से सामान चोरी करने के मामले में फरार शेष आरोपी को सारा थाना पुलिस ने गिरफ्तार किया।

प्रकरण के अनुसार एसबीआई बैंक शाखा सायरा सदीप कुमार ने पुलिस थाने में रिपोर्ट दी कि बैंक शाखा के पास एटीएम है। रात में बैंक कर्मचारी राजवीरसिंह ने एटीएम मशीन के रूम का ताला टूटा होकर कैश चुराने का प्रयास करने तथा पास स्थित शिव ज्वेलर्स दुकान से इमीटेशन जैवलीन वप सामान चोरी करने की सूचना दी थी। मौके पर जाकर देखा पुलिस को सूचना दी। इस मामले में पुलिस ने पूर्व में तीन आरोपियों के गिरफ्तार कर जेल भिजवाया था।

जर्जर मकान की पट्टियां गिरीं, बड़ा हादसा टला

गंगापुर सिटी, (निर्सं।) स्थानीय देवी स्टोर चोराहे के पास स्थित जौहरी बाजार में रविवार रात एक मकान की छज्जे की चीरिया (पट्टी) टूटकर सड़क पर गिर गई। गनीमत यह रही कि रात होने के कारण बाजार में कोई नहीं था। इस कारण कोई बड़ा हादसा नहीं हुआ। इसके बाद दुकानदारों ने जर्जर मकानों को चिह्नित कर सुरक्षा के इंतजाम करने की मांग की है। जहां यह मकान है वह शहर का मुख्य बाजार है जहां पर हमेशा ही हजारों आदिमियों की रेलमण्डल रहती है। इसी मकान के नीचे बैठ कर दुकानदार अपनी दुकानदार करते हैं। प्रत्यक्षदर्शियों के अनुसार रविवार शाम को जौहरी बाजार में दुकानदार दुकानों

को बंद कर घर चले गए और रात करीब 9 बजे तक बाजार बंद हो गया। इसके बाद को बाजार में एक जर्जर और पुराने क्षतिग्रस्त मकान की दूसरी मंजिल की छज्जे की चीरिया (पट्टी) टूटकर सड़क पर आ गिरा। यह घटना रात के समय हुई थी और उस वक्त बाजार भी बंद हो चुका था और सड़क पर आवाजाही भी नहीं थी। इसके कारण आस-पास कोई नहीं होने के कारण बड़ी घटना होने से टल गई। दूसरे दिन सोमवार को सुबह बाजार में चहल-पहल होने लगी और दुकानदार अपने प्रतिष्ठानों को खोलने के लिए पहुंचे तो सड़क पर टूटी हुई चीरिया (पट्टी) देखकर उन्हें घटना का पता चला।

बीकानेर, (कासं।) संभाग के सबसे बड़े हॉस्पिटल पीबीएम में मलेरिया और डेंगू के मरीजों ने दस्तक देनी शुरू कर दी है। रविवार को गंगाशहर में रहने वाले 32 वर्षीय युवक की मलेरिया रिपोर्ट पॉजिटिव आने के बाद उसे पीबीएम में भर्ती किया गया है। मरीज का पिछले कुछ दिनों से बुखार नहीं टूट रहा था।

मरीज ने मलेरिया की जांच बाहर की लैब से करवाई थी, जिसे हॉस्पिटल प्रशासन प्रमाणिक नहीं मानता। उसकी दोबारा जांच करवाई जायेगी। पीबीएम के सीनियर फिजिशियन डॉक्टरों की मानें तो हॉस्पिटल की ओपीडी और घर

पर परामर्श लेने के लिए पहुंच रहे अधिकतर मरीज बायल बुखार की चपेट में होते हैं। उनकी ब्लड जांच करवाने पर प्लेटलेट्स 50 हजार से कम होती है। जिन मरीजों को प्लेटलेट्स लगातार कम हो रही हो या उनका बुखार टूट नहीं रहा हो, उन्हें हॉस्पिटल में भर्ती किया जा रहा है। डॉक्टरों के अनुसार पिछले 15 दिन में 100 से अधिक ऐसे मरीज सामने आ चुके हैं, जिनकी प्लेटलेट्स 50 हजार से कम थी। इस प्रकार के मरीजों को हॉस्पिटल में भर्ती कर इलाज किया गया। अच्छी बात यह है कि अभी तक डेंगू और मलेरिया से

किसी भी मरीज की मौत नहीं हुई है। हालांकि इसके बावजूद सावधानी बरतना जरूरी है, क्योंकि शहर के कई इलाकों में अभी भी जलभराव है। डॉ. परमेन्द्र सिरौही, सीनियर फिजिशियन, पीबीएम हॉस्पिटल का कहना है कि इस साल बारिश ज्यादा हुई है। मच्छरों ने भी अंडे देना शुरू कर दिया है। अधिकतर मरीजों में डेंगू और मलेरिया के लक्षण दिखाई दे रहे हैं। 15 दिन में 100 से अधिक मरीजों को प्लेटलेट्स कम होने के कारण भर्ती करना पड़ा। घर के आसपास या छत पर किसी भी सूरत में पानी का उठराव नहीं होने दें।

शहर की बिगड़ी यातायात व्यवस्था पर जताया आक्रोश

त्योहारी सीजन पर व्यवस्थाएं दुरुस्त करने की मांग

अजमेर, (कासं।) श्री अजमेर व्यापारिक महासंघ के संरक्षक कालीचरणदास खट्टेवाल की अध्यक्षता में गंज स्थित होटल रीवाल में सोमवार को एक बैठक आयोजित हुई। बैठक में शहर के समस्त व्यापारिक संगठनों की समस्याओं पर विचार विमर्श हुआ। बैठक में एक प्रस्ताव पारित कर शहर की बिगड़ी यातायात व्यवस्था पर जिला व पुलिस प्रशासन के प्रति आक्रोश जताते हुए त्योहारी सीजन में व्यवस्था दुरुस्त करने की मांग की।

श्री अजमेर व्यापारिक महासंघ के मुख्य संरक्षक कालीचरण दास खट्टेवाल की अध्यक्षता में सोमवार को गंज स्थित होटल रीवाल में एक बैठक आयोजित हुई, जिसमें महासंघ सहित शहर के सभी व्यापारिक संगठनों के पदाधिकारियों की समस्याओं पर विचार विमर्श हुआ। बैठक में पदाधिकारियों ने कहा कि जिला प्रशासन द्वारा बाजारों से ई रिस्था, टैक्सियां पीर मित्र गली, पड़वा, डिग्री चौक, सेन्ट

जोन्स मार्केट, दरगाह बाजार आदि मार्ग पर जाम की स्थिति को नहीं सुधार पाने, शहर की सड़कों को दुरुस्त करवाने, एलिवेटेड रोड की गर्डनों को हटाने, शहर की समस्त रोड लाइटों, सीसीटीवी कैमरों को चालू कराने आदि की समस्याओं का समाधान नहीं किए जाने पर एक प्रस्ताव पारित कर आक्रोश जताते हुए महासंघ द्वारा मुख्यमंत्री अशोक गहलोत को प्रमुख शासन सचिव उषा शर्मा के माध्यम से जानकारी दी जाएगी।

महासंघ के महासचिव रमेश लालवानी ने बताया कि बैठक में एलिवेटेड रोड की दूसरी पुंजा के शीर्ष पूरा करने, पुलिस के अधिकारियों व कर्मचारियों द्वारा व्यापारियों से अप्रद्व व्यवहार, गली गलीज करने, गंज गुरुद्वारे के सामने से सिटी बसों का आवागमन बंद करवाने की मांग की। वहीं विशिष्ट अतिथि खार्डैलैण्ड मार्केट विकास समिति के अध्यक्ष ओम प्रकाश टांक ने आगामी त्योहारों नवरात्रि, दशहरा, धनतेरस, दीपावली सहित समस्त त्योहारों

से पूर्व शहर की कानून व्यवस्था को सुचारू करवाने की बात कही। तुल्सी लालवानी ने धानमंडी देहली गेट के यातायात को दुरुस्त व दरगाह क्षेत्र के पुलिस उपअधीक्षक के रिक्त पद, दरगाह थाने सहित अन्य थानों के रिक्त पदों को शीघ्र भरणे की मांग की। विजय हंसराजानी ने पीर मिट्टा गली में तीन पहिया वाहनों के लक्ष्मी चौक से प्रवेश को बंद करने, देहली गेट धान मंडी के यातायात को दुरुस्त करने की मांग की। बैठक में अध्यक्ष मेहेन्द्र बंसल, राजेन्द्र सिंह निर्वाण, दिनेश यादव, भागचन्द दौलतानी, घनश्याम पंचोली, रणवीर सैनी ने बाजारों में खाना बंदोशों की समस्याओं से भी व्यापारियों एवं आम नागरिकों को राहत देने की मांग की।

महासंघ के किशोर विधानी, किशोर टेकवानी, रणवीर सैनी, भागचंद दौलतानी, जशन बरलानी, सुरेश तंबोली सहित अन्य ने विचार व्यक्त किए। कार्यक्रम का संचालन महासचिव रमेश लालवानी ने किया।

बंदियों के खिलाफ मामला दर्ज

उदयपुर, (कासं।) तलाशी के दौरान बंदियों के पास आपत्तिजनक सामन मिलने पर तीन बंदियों के खिलाफ जेल प्रशासन ने सूरजपेल पुलिस थाने में प्रकरण दर्ज करवाया।

प्राप्त जानकारी के अनुसार जेल प्रशासन की ओर से रविवार को जेल की तलाशी ली गई। इस दौरान बंदी अरणोद प्रतापगढ़ निवासी कैलाश उर्फ पिन्दू पुत्र रामलाल मेघवाल, काब्जा आसपुर निवासी लक्ष्मण पुत्र शंकर तथा अरणोद प्रतापगढ़ निवासी कारु पुत्र रामनारायण के कब्जे से आपत्ति जनक सामन मिला। तलाशी में कैलाश से मोबाइल, लक्ष्मण से चार्जर तथ कारु से सीम बरामद की थी। इस पर केन्द्रीय कारागृह के उपाधीक्षक की सूचना पर जेलर भगवानसहाय की रिपोर्ट पर पुलिस थाने में प्रकरण दर्ज करवाया।

बंदियों के खिलाफ मामला दर्ज

उदयपुर, (कासं।) तलाशी के दौरान बंदियों के पास आपत्तिजनक सामन मिलने पर तीन बंदियों के खिलाफ जेल प्रशासन ने सूरजपेल पुलिस थाने में प्रकरण दर्ज करवाया।

प्राप्त जानकारी के अनुसार जेल प्रशासन की ओर से रविवार को जेल की तलाशी ली गई। इस दौरान बंदी अरणोद प्रतापगढ़ निवासी कैलाश उर्फ पिन्दू पुत्र रामलाल मेघवाल, काब्जा आसपुर निवासी लक्ष्मण पुत्र शंकर तथा अरणोद प्रतापगढ़ निवासी कारु पुत्र रामनारायण के कब्जे से आपत्ति जनक सामन मिला। तलाशी में कैलाश से मोबाइल, लक्ष्मण से चार्जर तथ कारु से सीम बरामद की थी। इस पर केन्द्रीय कारागृह के उपाधीक्षक की सूचना पर जेलर भगवानसहाय की रिपोर्ट पर पुलिस थाने में प्रकरण दर्ज करवाया।

हेरोइन सहित दम्पती गिरफ्तार

अनूपगढ़, (निर्सं।) पुलिस ने गश्त के दौरान 24.30 ग्राम हेरोइन सहित पति-पत्नी को गिरफ्तार किया है। जिसकी कीमत अंतरराष्ट्रीय बाजार में 12 लाख रुपए आंकी गई है।

पुलिस थानाधिकारी फुलचंद शर्मा ने बताया कि एसआई अनूप सिंह मय जाब्जा रविवार को गश्त करते हुए 22 ए की तरफ जा रहा था। जब वह प्रेमनगर से आगे नहर पर पहुंचे तो एक महिला और एक पुरुष पुलिस को गाड़ी को देखकर झाड़ियों में छुपने का प्रयास कर रहे थे। थानाधिकारी ने बताया कि पुलिस को शक होने दोनों से नाम पता पूछा। पुरुष ने अपना नाम जसवंत सिंह उर्फ जससा उर्फ बाबा पुत्र अमरीक सिंह, जटसिख, निवासी वार्ड नंबर 8 प्रेमनगर अनूपगढ़ बताया। जबकि महिला ने जसप्रीत कौर पत्नी जसवंत सिंह, रायसिख, निवासी वार्ड नंबर 8 प्रेमनगर बताया तथा दोनों ने

पति-पत्नी होना बताया। पुलिस को शक होने पर दोनों की तलाशी ली। तलाशी के दौरान जसवंत सिंह के पास एक प्लास्टिक की थैली में 24.30 ग्राम हेरोइन मिली। जबकि महिला के पास एक प्लास्टिक की बिक्री के 14400 रुपए गनदी, 60 प्लास्टिक की छोटी जिपर थैलियां और एक इलेक्ट्रिक कांटा मिला। जिसे हेरोइन तौलने के काम लिया जाना बताया।

इस पर पुलिस ने दोनों को गिरफ्तार कर जांच कार्रवाई के लिए रामसिंहपुर पुलिस थाना के एसआई दीलाराम को जांच सौंपी है। प्राथमिक पूछताछ में आरोपियों ने बताया कि वे लम्बे समय से हेरोइन का काम करते हैं। आरोपियों ने बताया कि महिला ने बताया कि प्रकाश का शक नहीं होता, इसलिए दिल्ली से जसप्रीत कौर हेरोइन लेकर आती है।

छात्रा ने जीवन लीला समाप्त की

अजमेर, (कासं।) अलवर गेट थाना क्षेत्र के जेपी नगर मदार निवासी 14 वर्षीय नाबालिका 12वीं की छात्रा ने घर पर स्टॉल से फांसी का फंदा लगाकर आत्महत्या कर ली। फंदे पर लटकी छात्रा को परिजन अस्पताल लेकर पहुंचे, जहां चिकित्सकों ने उसे मृत घोषित कर दिया। सूचना पर पहुंची अलवरगेट पुलिस ने पोस्टमार्टम की कार्यवाही कर शव परिजन के सुपुर्द कर दिया। पुलिस छात्रा द्वारा आत्महत्या के कारणों को लेकर जांच शुरू कर दी है।

अलवर गेट थाने के हेड कांस्टेबल भूपेंद्र सिंह ने बताया कि सोमवार को जेपी नगर मदार निवासी 14 वर्षीय 12वीं में पढ़ने वाली छात्रा ने घर के हॉल में अपनी स्टॉल से फांसी के फंदे पर लटक कर अपनी जीवन लीला समाप्त कर ली। छात्रा द्वारा आत्महत्या करने के समय घर पर परिवार का कोई भी सदस्य मौजूद नहीं था, कुछ देर बाद उसका भाई सिद्धार्थ घर पहुंचा तो उसने अपनी बहन को फांसी के फंदे पर लटक हुआ देखकर परिजन को सूचना दी।

घर पहुंचे परिजन ने छात्रा को फंदे से उतार कर जेएलएन हॉस्पिटल ले कर पहुंचे, जहां चिकित्सकों ने उसे मृत घोषित कर दिया और छात्रा के शव को मोर्चरी में सुरक्षित रखवा कर अलवर गेट थाना पुलिस को इसकी

इंटक नेता पर प्राणघातक हमला

उदयपुर, (कासं।) टहलने के दौरान बाइक सवार बदमाशों ने इंटक नेता पर फायर कर दिया। निशाना चूकने से नेता की जान बच गई। हमले में घायल इंटक नेता को उपचार के लिए शहर के निजी चिकित्सालय में भर्ती करवाया। इधर घटना की सूचना मिलने प आक्रोषित हिंदुस्तान जिक जावर माइन्स की विभिन्न खदानों के श्रमिकों ने हड़ताल कर आरोपियों की गिरफ्तार करने की मांग पर अड़ गए। प्राप्त जानकारी के अनुसार इंटक नेता लालराम मीणा सोमवार बचने अपने नियमित समयानुसार घूमने के लिए जावरमात रोड़ की तरफ गए थे। वापस लौटते समय पुलिस के समीप बाइक सवार तीन बदमाशों में से एक ने तीन फायर किए। रिक्लवर से तीन फायर किए। इस दौरान निशाना चूकने से एक गोली इंटक नेता लालराम मीणा के बाये कान को छूती हुई निकल गई। इसको देख पड़ोसी की मदद से जावरमाइन्स चिकित्सालय पहुंचे। जहां से प्रार्थमिक उपचार के बाद एमबी चिकित्सालय पहुंचे एवं वहां से रेफर करने पर उन्हे निजी चिकित्सालय में भर्ती करवाया। इधर सूचना मिलने पर आक्रोषित हिंदुस्तान जिक से जुड़ी जावर, बुलारिया, मोचिया सहित विभिन्न इंटक के श्रमिकों ने हड़ताल कर जावरमाइन्स थाने पहुंच कर प्रदर्शन किया। जहां आरोपियों को गिरफ्तार करने की मांग पर अड़ गए।

आसोजी नवरात्र 26 सितम्बर से, चामुण्डा माताजी के दर्शन प्रातः 7 बजे से शाम 5 बजे तक

शराब साथ लाना, पीकर आने वाले दर्शनार्थियों का प्रवेश निषेध रहेगा

■ परिवार वालों ने भी आत्महत्या के कारणों को लेकर किसी तरह की जानकारी नहीं दी

सूचना दी। सूचना पर पहुंची अलवर गेट थाना पुलिस ने पोस्टमार्टम की कार्रवाई कर शव परिजन के सुपुर्द कर दिया। सिंह ने बताया कि मृतक छात्रा के पास से किसी तरह का कोई सुसाइड नोट बरामद नहीं हुआ है। प्रारंभिक जांच में परिवार वालों ने भी आत्महत्या के कारणों को लेकर किसी तरह की जानकारी नहीं दी है। पुलिस मामले की जांच में जुटी है।

छात्रा की मौत के बाद दुःखी परिजन ने सराहनीय कदम उठाते हुए उसकी आंखें अस्पताल में डोनेट कर दी। मृतक छात्रा के पिता मनोज ने बताया कि उनकी बेटी की आंखें डोनेट का फंसेला किया जिससे किसी अन्य व्यक्ति को आंखों की रोशनी मिल सके।

जोधपुर, (निर्सं।) राव जोधा द्वारा मेहरानगढ़ के पश्चिमी छोर पर स्थापित प्रतिहारों की कुल देवी श्री चामुण्डा के मंदिर में आसोजी नवरात्र का प्रारम्भ होगा। कोरोना महामारी के कारण वर्ष 2020 एवं 2021 में आसोजी नवरात्र के दौरान चामुण्डा के दर्शन प्रशासन के निर्देशानुसार मेहरानगढ़ में चामुण्डाजी के दर्शन किये जा सके। प्रशासन के निर्देशानुसार मेहरानगढ़ में चामुण्डा माताजी के दर्शन प्रातः 7 से सायं 5 बजे तक होंगे। इस दौरान शराब साथ लाना, पीकर आने वाले दर्शनार्थियों का प्रवेश निषेध रहेगा।

दर्शन प्रवेश समय :- नवरात्र के दौरान प्रशासन के निर्देशानुसार मंदिर के द्वार प्रातः 7 से खोले जायेंगे इसलिये माताजी के दर्शन के लिए दर्शनार्थी प्रातः 7 बजे से सायं 5 बजे तक मेहरानगढ़ में प्रवेश कर सकेंगे। उसके पश्चात् प्रवेश निषेध व वर्जित रहेगा।

मुहूर्त अनुसार थापना :- मेहरानगढ़ म्यूजियम ट्रस्ट के महाप्रबन्धक जगतसिंह राठौड़ ने बताया कि सतवर्ती पाठ का संकल्प और स्थापना का मोहरत दोपहर 12.10 से 12.50 के बीच का निकला है। जोधपुर राजपरिवार की इष्ट देवी माँ चामुण्डा की पूजा अर्चना करने के लिए पूर्व शासक गजसिंह, श्रीमती हेमलताजी राज्ये उपस्थित रहेंगे। पंडित घनश्याम त्रिवेदी ब्रह्म मुहूर्त में माँ चामुण्डा, माँ कालकाजी, माँ सरस्वती एवं बेच्छराजजी की मूर्तियों को पवित्र जल से स्नान करायेंगे और लाल रंग की कौर तुरियाँ लगी पोशाक धारण करवायेंगे। प्रातः काल मंदिर के शिखर मुख्य ध्वजा चढ़ाई जायेगी और चारों दिशाओं में छोटी-छोटी ध्वजाएं चढ़ाई जायेगी।

श्री चामुण्डा मंदिर के पास 'उपासनालय' कक्ष में नौ वेदपाठी ब्राह्मण स्थापना से नवमी तक दुर्गापाठ का वाचन करेंगे। 03 अक्टूबर को अष्टमी की रात हवन प्रारंभ किया जायेगा जिसकी पूर्ण आहुति महानवमी 04 अक्टूबर को दोपहर 12.10 से 12.40 बजे के बीच में महाराजा श्री गजसिंहजी (द्वितीय) एवं महारानी हेमलताजी राज्ये द्वारा की

जायेगी। महानवमी 04 अक्टूबर को 12.50 से 01.05 से थापना जी के उल्थापना का मुहूर्त एवं 12.40 से 12.50 के बीच पूर्व शासक गजसिंह की तिलक आरती होगी।

पंक्तिबद्ध व्यवस्था एवं डी.एफ.एम.डी. गेट से प्रवेश:- वर्ष 2019 की भांति इस वर्ष भी प्रशासन के सुझावानुसार सभी व्यवस्थाओं की अन्तिम रूप दिया जा रहा है। जयपोल के बाहर से ही एक पंक्ति में लाईनों की व्यवस्था की जायेगी जो मंदिर तक रहेगी तथा डी.एफ.एम.डी. गेट से ही जयपोल व फतेहपोल से दर्शनार्थियों को प्रवेश दिया जायेगा। पट्टे पर महिलाओं, बच्चों एवं वृद्धजनों, दिव्यांगों के लिये आने-जाने की व्यवस्था रहेगी और वे वहाँ से जायेंगे और वहाँ से आयेंगे। इसी प्रकार पुरुषों एवं युवाओं के लिये सलीम कोट से होते हुए बसन्त सागर से आने-जाने की व्यवस्था रहेगी। इन सभी स्थानों पर बरिक्डस लगाने का कार्य जल्द ही प्रारम्भ किया जायेगा।

एम्बुलेंस व फायर बिग्रेड की व्यवस्था:- प्रशासन की ओर से एम्बुलेंस और फायर बिग्रेड की व्यवस्था भी की जा रही है जो जयपोल के बाहर तैनात रहेगी। इसी प्रकार ट्रस्ट की ओर से भी एम्बुलेंस की व्यवस्था रहेगी तथा एम्बुलेंस जीप ऊपर पट्टे के पास तैनात रहेगी। इसी प्रकार चिकित्सा सेवाओं में ट्रस्ट की तरफ से भी डॉक्टर एवं कम्पाउंडर की नियुक्ति की जायेगी जो नवरात्र के दौरान सभी आवश्यक उपकरणों एवं मेडिकल सुविधाओं की व्यवस्थाओं के साथ उपस्थित रहेंगे।

शराब लाने व पीकर आने पर प्रवेश निषेध:- प्रशासन के निर्देशानुसार नवरात्रि के दौरान प्रथम दिवस से अंतिम दिवस तक दर्शनार्थियों का शराब साथ लाना व शराब पीकर प्रवेश करना निषेध रहेगा।

प्रसाद चढ़ाने की व्यवस्था अलग से:- प्रसाद चढ़ाने के लिए बसन्त सागर पर महाभूम्युजय मूर्ति चढ़ाये मार्ग पर पुरुषों के लिए एवं पट्टे पर महिलाओं के लिए अलग से व्यवस्था रहेगी। जहां पर अतिरिक्त ब्राह्मणों की व्यवस्था प्रसाद चढ़ाने के लिए होगी जिससे मंदिर परिसर में भ्रमण केवल माँ के दर्शन कर पुनः लौट सकेंगे। नारियल बड़ा करने के लिये

महिलाओं के लिए पट्टे पर ही व्यवस्था होगी और पुरुषों के लिये बसन्त सागर के पास व्यवस्था होगी। प्रशासन के सुझाव पर सभी दर्शनार्थियों से निवेदन रहेगा कि वे पानी वाले नारियल के शकान पर गेटे वाले प्रसाद लेकर आये जिससे उन्हें किसी प्रकार की असुविधा ना हो। पूर्व के वर्षों की इस वर्ष भी नवरात्रि के दौरान मंदिर परिसर में परिक्रमा वर्जित रहेगी।

पॉलिथीन में प्रसाद लाना वर्जित व दर्शनार्थी केरी बैग (हैगिंग बैग) साथ न लायें - पॉलिथीन में प्रसाद का उपयोग वर्जित रखा गया है। सुरक्षा व्यवस्था के लिए सी.सी.टी.वी. कैमरों की व्यवस्था व कण्ट्रोल रूम:- सुरक्षा व्यवस्था के लिए अलग-अलग स्थानों पर सी.सी. टी.वी. कैमरे लगे हुए हैं जो विभिन्न स्थानों पर दर्शनार्थियों की सुविधाओं और व्यवस्थाओं पर कड़ी नजर रखेंगे। इसके साथ ही दो कण्ट्रोल रूम की भी स्थापना की जायेगी जहां से महिला एवं पुरुष दर्शनार्थियों को दर्शन के लिए निर्देश पब्लिक एड्रेस सिस्टम पर दिये जायेंगे।